

Sant' Elena u s-Sejba tas-Salib Imqaddes fi priedki u panigierki antiki

Br. Andrè Azzopardi OFM Cap.


Il-kliem tal-Kav. Giuseppe Dimech Debono "*Ismek gie miktub fl-istorja biex le minsi jkun fiz-zmien*," naħseb li hu ferm f' waqtu iżjed u iżjed meta tara li l-qima lejn din il-qaddisa tmur lil hinn minn Birkirkara, iżda hu mifruż mad-dinja kollha. Żgur li l-letteratura kienet mezz qawwi biex insiru nafu iżjed dwar il-ħajja tal-qaddisa kif ukoll dwar x' wassal biex tkun meqjuma mill-Knisja Kattolika bħala l-qaddisa li għexet il-misteru tas-Salib qabel sabitu f' Ġerusalem fis-sena 325 W.K.

Mal-medda tas-snin, fl-interess tiegħi li nsir naf iktar dwar il-qima lejn din il-qaddisa, il-tqajj ma' għadd ta' kitbiet dwar ħajjitha kif ukoll xi panigierki antiki. Dawn kienu saru fl-okkażjoni tal-festa ta' Sant' Elena jew fil-festa f' ġieħ is-Sejba tas-Salib mill-istess qaddisa. Xi wħud minnhom huma bit-Taljan fil-waqt li oħrajn huma bil-Malti. Mhux żgur jekk hux dawn kollha saru fil-festi li jsiru f' Birkirkara. Izda hu cert li jkomplu jittfegħu d-dawl fuq din il-qaddisa.

L-ewwel kitba li ltqajt magħha hi

dik ta' l-1768. Fuqha hemm miktub "*Panegirico Della Santa Croce recitato nella Chiesa dei Min. Osservanti il tre Maggio la mattina l'anno 1768*". Mhux magħruf minn seta' kien l-awtur tiegħu għalkemm l-antikità ta' dan id-dokument tidher fil-kaligrafija li mhix faċli taqraha.

Il-Kanonku Gioacchino Berti, li kien teżorier tal-Kollegġjata Sengleana, jagħtina għadd ta' panigierki bit-Taljan fil-ktieb tiegħu "*Panegirici e Sermoni Recitati in varie Solennità*." Dan il-ktieb gie ppubblikat f' Livorno, l-Italja mit-"*Tipografia Sardi*" fl-1837. Fost il-panigierki li nsibu f' din il-kitba naraw tnejn f' ġieħ Sant' Elena. L-ewwel wieħed x' aktarx li sar fil-Kollegġjata ta' San Pawl Nawfragu fil-Belt Valletta¹ u għalih kien preżenti Mons. Fra Vincenzo Labini li kien Arċisqof ta' Rodi u Isqof ta' Malta. It-tieni panigierku hu differenti mill-ewwel wieħed iżda la hemm is-sena u lanqas il-lokal fejn sar. Il-paġni li fihom wieħed jista' jsib dawn iż-żewġ priedki huma 136 sa 152.



Kitba oħra, din id-darba bit-Taljan, hi meħuda minn ktieb bl-isem ta' "*Panegirici e Discorsi*" ta' Grech. Dan kien ippubblikat fl-1893 u jiġbor fih xi priedki oħra li saru f' ġieħ qaddisin oħrajn. Dak ta' Sant' Elena mhux twil wisq u x' aktarx li sar f' Birkirkara fl-1886 skond data li tingħata fil-bidu tal-panigierku. Il-paġni li fih jinsab dan il-panigierku huma 349 sa 362.

Il-priedki bit-Taljan li għamlu Evasio Leone u l-Abbati Girolamo Trento fuq is-sejba tas-Salib Imqaddes huma miġbura f' "*Collana Panegirica di Celebri Oratori Italiani e Francesi per le feste di Nostro Signore, della Beata Vergine e dei Santi*" fit-tieni volum. Il-pubblikazzjoni ta' din il-kullana saret f' Torino fl-1842. Ma naħsibx illi dawn qatt setgħu saru f' Malta, iżda ta' min iġibhom għall-attenzjoni tal-qarrejja xorta waħda.


Ħajja ta' Sant' Elena li naħseb li hawn haġna kopji tagħha hija dik tas-sacerdot Dr. Giovanni Bugeja: "*Storia Critica sulla vita di S. Elena Imperatrice*". Kif kienet ix-xejra ta' dak iż-żmien, hi miktuba bit-Taljan. Ġiet ippubblikata f' Malta fl-1875 fit-*Tipografia del Corriere*, ta' Triq l-Ifran, il-Belt Valletta. Il-ħajja tal-qaddisa hi maqsuma fi tlettax-il taqsima u fl-aħħar taqsima l-awtur jagħmel aċċenn għall-qima li din il-qaddisa tingħata f' Birkirkara.

Panigierku antik f' ġieħ Sant'

Elena hu dak ta' l-1880. Dan sar fil-knisja Kollegġjata ta' Birkirkara nhar it-tmintax t' Awissu ta' dik is-sena mis-sacerdot Dr. Michele Fenech. Kien stampat Malta minn *Zefirino Micallef Tipografo* ta' nru. 6, Triq it-Teatru. It-tul tiegħu hu ta' tlettax-il paġna u hu miktub bit-Taljan.

Zewg priedki oħra fuq is-Sejba u l-Eżaltazzjoni tas-Salib Imqaddes insibuhom f' kitba bit-Taljan ta' Domenico Scotti-Pagliara, kanonku tal-Kattidraġ ta' Napli fl-Italja. Dawn jinsabu fil-ktieb tiegħu "*Gesù Cristo. Sermoni e Panegirici*" ippubblikat fl-1898. Dak dwar is-sejba ta' l-Għuda Qaddisa jinsab f' paġni 412 sa 418, filwaqt li l-ieħor li jitkellem dwar il-glorja ta' l-Għuda tas-Salvazzjoni tagħna jinsab f' paġni 418 sa 423.

"*IL ĦAJJA TA S. ELENA IMPERATRICI*" hija kitba oħra ta' l-1906 u ġiet ippubblikata mit-*"Tipografia Fenech"* li milli jidher kellha l-istamperija tagħha fil-Wied ta' Birkirkara. Din il-kitba li kellha s-sensja tal-Knisja, hi waħda interessanti għaliex fil-qoxra jingħad li kienet l-ewwel ħajja tal-qaddisa li nkitbet bil-Malti. L-awtur tagħha mhux magħruf iżda minn tagħrif li nsibu fuq il-qoxra tal-manuskritt jingħad li saret mid-Dilettant L.S.B. Din il-ħajja hi maqsuma fi h̄dax-il taqsima li fihom, kif mistenni, l-awtur jagħti haṛsa lejn dak li għaddiet minnu Sant' Elena, f' madwar h̄amsa u h̄amsin paġna tal-ktieb. Il-paġni l-



ohra fihom tifhir u talb lil din il-qaddisa patruna tal-Kolleggjata Karkariza bhal kurunella u innu, fost ohrajn.

Kitba ohra ggib l-istess sena, jgigfieri l-1906: *"Panegirico di Sant'Elena Imperatrice"* u sar minn Patri Agostinjan, jgigfieri, P. Luigi M. Muscat fit-18 t' Awwisu 1906 fl-*"Ins. Colleg. e Mat. Chiesa di Birchircara"*. Hu ppubblikat f' *Tipografia del MALTA*, 16, *Strada Zecca*, il-Belt Valletta. Hu interessanti l-fatt li l-

Sant'Elena fuq l-artal tal-Kurcifiss. Ignaz Günther (1765/66), Parroċċa San Pietru u San Pawl, Munich

Rachel Tanti (Adv. Dip.)
 International Make-Up Artist
 by **INFA** Brussels
 Professional Make-Up
 & Eyebrow Shaping

Tel: 21449552 Mob: 99841393
 e-mail:rachel_tanti@yahoo.com

Hair Studio
 By Rosalind

Tel: 21490598
 Open from Tuesday to Saturday
 Victory Street B'Kara

awtur jiddedika l-kitba tiegħu lill-Beatu Stefano Bellesini, religjuż Agostinjan, li għex haġġa qaddisa u li kien appostlu tal-karità. Panigierku iehor hu dak li sar mis-sacerdot Alf. Gauci fl-okkażjoni tal-festa tas-Sejba tas-Salib Imqaddes.

Miktub bil-Malti, għalkemm la l-post u lanqas id-data ma jidhru.

Fil-Biblijoteka Provinċjali tal-Patrijiet Frangiskani Kapuċċini fil-Floriana iltqajt ma' xi priedki li saru minn Patrijiet Maltin fi hdan dan l-Ordni Minuri f' għieh Sant' Elena u s-Salib Imqaddes. Dawn il-priedki huma kkonservati ferm minhabba l-valur storiku tagħhom. Inkitbu fuq pitazzi li x' aktarx kienu jużawhom l-istess patrijiet waqt it-tnejjija tagħhom qabel ma jmorru jippridkaw. X' uħud huma miktuba bil-Malti filwaqt li oħrajn inkitbu bit-Taljan. Id-data u l-post ta' fejn saru mhux dejjem hi magħrufa.

Fost dawn hemm dawk ta' P. Fidiel Vella minn Ghawdex f' għieh Sant' Elena li sar f' Birkirkara fl-1936 u iehor li sar f' Birkirkara ukoll iżda fl-1964. It-tul ta' dawn it-tnejn f' kitba hu wiehed konsiderevoli; P. Lawrenz Ceci minn Bormla, panigierista magħruf, li għandu wiehed fuq is-Sejba tas-Salib Imqaddes u iehor fuq il-qaddisa tagħna; P. Filippu minn

Senglea fuq is-sejba tas-Salib Imqaddes. Skond nota li hemm fil-qoxra tal-manuskritt naraw li dan kien irreċitat għal darbtejn. L-ewwel darba sar fil-knisja tal-Patrijiet Frangiskani Kapuċċini tal-Floriana nhar it-3 ta' Mejju 1902 filwaqt li fl-istess jum tas-sena 1903 kien sar fil-Parroċċa ta' Ghajnsielem, Ghawdex.

Fl-ewwel volum ta' "*Discorsi Sacri*" li jikkonsisti f' għadd ta' panigierki minsuġa minn Monsinjur Prof. Luigi Farrugia D.D., naraw panegierku f' għieh Sant' Elena. Dan Farrugia kien kanonku tal-Kattidral u Prelat Domestiku tal-Qdusija Tiegħu l-Papa. Il-ktieb kien ippubblikat mill-Empire Press ta' 266, Triq San Pawl, il-Belt Valletta. Id-data tal-pubblikazzjoni mhijiex magħrufa iżda din setgħet kienet qrib is-sena 1926 meta l-ktieb ingħata l-approvazzjoni tal-Knisja. Il-panigierku jinsab f' pagni 347 u 356 u x' aktarx illi kien sar f' Birkirkara, għalkemm mhux possibbli li jkun magħruf f' liema sena seta' sar.

Ma' dawn il-kitbiet li semmejt zgur li hemm oħrajn li jinsabu f' kollezzjonijiet oħrajn. Huma mera tat-tifhir li din il-qaddisa ngħatat matul iż-żmien u jgħinuna sabiex nifhmu aħjar il-haġġa ta' qdusija li għexet.

1 F'din il-Knisja kien hemm artal u fratellanza ddedikati lil S. Elena bħala patruna ta' l-argenteria. Flokha llum hem mil-kappella tal-Madonna tal-Karitaċ, u l-kwadru tal-qaddisa jinsab fl-oratorju qrib.

